



Prep Smart. Score Better. Go gradeup — www.gradeup.co



साप्ताहिक एक लाइनर अपडेटस 22-31 अगस्त 2019


महत्वपूर्ण दिवस

| 1. | धर्म या | आस्था के | आधार | पर | हिंसक | कार्य | पीड़ितों | के | स्मरण | का | अंतर्राष्ट्रीय | दिवस | हर | वर्ष | मनाया | जाता | है | 22 |
|----|---------|----------|------|----|-------|-------|----------|----|-------|----|----------------|------|----|------|-------|------|----|----|
| | अगस्त। | | | | | | | | | | | | | | | | | |
| | नोट: | | | | | | | | | | | | | | | | | |

- अंतर्राष्ट्रीय दिवस जनता को चिंता के मुद्दों पर शिक्षित करने, वैश्विक समस्याओं के समाधान हेतु राजनीतिक इच्छाशक्ति और संसाधन जुटाने और मानवता की उपलब्धियों की प्रशंसा करने और सुदृढ़ करने का अवसर है।
- 2. संयुक्त राष्ट्र "अंतर्राष्ट्रीय दास व्यापार स्मरण एवं उन्मूलन दिवस" हर वर्ष मनाया जाता है ___23 अगस्त। नोट:
 - 🕨 यह दिवस अटलांटिक पार दास व्यापार के स्मरण के लिए यूनेस्को द्वारा नामित दिवस है।
- 3. राष्ट्रीय खेल दिवस हर वर्ष मनाया जाता है ____29 अगस्त। नोट:
 - पद्म भूषण विजेता ध्यान चंद को गेंद पर उनके शानदार नियंत्रण और गोल करने की असाधारण कुशलता के लिए
 हॉकी के 'जाद्गर' के रूप में जाना जाता है।
 - उन्होंने वर्ष 1928, 1932 और 1936 में हॉकी के मैदान में तीन ओलंपिक स्वर्ण पदक जीते।
 - अपने 22 वर्षों के खेल करियर में, उन्होंने 400 से अधिक गोल किए।
 - इस अवसर पर, राष्ट्रपति राम नाथ कोविंद ने भारतीय एथलीटों को उनकी असाधारण उपलब्धियों के लिए राष्ट्रीय खेल प्रस्कार, राष्ट्रीय साहसिक कार्य प्रस्कार और अर्जुन, खेल रत्न सहित अन्य प्रस्कार प्रदान किए।
- 4. अंतर्राष्ट्रीय परमाणु परीक्षण निषेध दिवस हर वर्ष मनाया जाता है____29 अगस्त। नोट:
 - यह दिवस 2 दिसंबर, 2009 को संयुक्त राष्ट्र महासभा के 64वें सत्र में 64/35 प्रस्ताव द्वारा स्थापित किया गया
 था, जिसे सर्वसम्मति से अपनाया गया।

नई नियुक्तियां

- 1. वरिष्ठ अधिकारी जिन्हें नया कैबिनेट सचिव नियुक्त किया गया ____राजीव गौबा। नोट:
 - श्री गौबा, पी.के. सिन्हा (1977 बैच -यूपी कैडर) की जगह लेंगे, जिन्हें वर्ष 2015 में कैबिनेट सचिव नियुक्त किया
 गया था।
 - वर्तमान में, श्री गौबा भारत के गृह सचिव के रूप में कार्यरत हैं।





| 2. | IAS | अधिकारी | अजय | क्मार | (1985 | बैच-केरल | कैडर), | रक्षा | उत्पादन | सचिव | को | किस | पद | पर | स्थानांतरित | किया | गया | |
|----|-----|---------|-----|-------|-------|----------|--------|-------|---------|------|----|-----|----|----|-------------|------|-----|--|
| | | सचिव। | | J | | | | | | | | | | | | | | |

- वह संजय मित्रा की जगह लेंगे।
- 3. वरिष्ठ IAS अधिकारी बृज कुमार अग्रवाल (1985 बैच-हिमाचल प्रदेश कैडर) को किस पद पर नियुक्त किया गया _____ लोकपाल सचिव।

नोट:

- प्रधानमंत्री नरेंद्र मोदी की अध्यक्षता में मंत्रिमंडल की निय्क्ति समिति द्वारा स्वीकृति प्रदान की गई।
- 4. नए गृह सचिव के रूप में किसे नियुक्त किया गया__ अजय कुमार भल्ला।

नोट:

- केंद्र सरकार ने विरष्ठ IAS (भारतीय प्रशासनिक सेवा अधिकारी) अजय कुमार भल्ला (1984 बैच असम मेघालय कैडर) को नए गृह सचिव के पद पर निय्क्त किया गया।
- 🕨 वह श्री राजीव गौबा की जगह लेंगे जिन्हें कैबिनेट सचिव निय्क्त किया गया है।
- गृह सचिव गृह मंत्रालय का प्रशासनिक प्रमुख होता है, और वह गृह मंत्रालय में नीति एवं प्रबंधन के सभी मामलों
 पर गृह मंत्री का प्रमुख सलाहकार होता है।
- 5. अब्दुल्ला हैमदोक ने किस देश के प्रधानमंत्री पद की शपथ ली ___ सूडान। नोट:
 - यह सूडान के लोक शासन में तीन वर्ष के संक्रमण के प्रारंभ के एक महीने बाद ह्आ।
 - हैमदोक ने मुख्य न्यायाधीश की उपस्थिति में राजधानी खार्तूम में राष्ट्रपति भवन में नवगठित संप्रभु परिषद के अध्यक्ष अब्देल फतेह अल-बुरहान के समक्ष शपथ ग्रहण की।
- 6. वरिष्ठ IAS अधिकारी जिन्हें कोल इंडिया लिमिटेड के अगले अध्यक्ष और प्रबंध निदेशक के रूप में चुना गया ___ प्रमोद अग्रवाल।

नोट:

- 🕨 वह अध्यक्ष अनिल कुमार झा (जनवरी 2020 में सेवानिवृत्त) की जगह लेंगे।
- वर्तमान में, श्री अग्रवाल मध्य प्रदेश में शहरी विकास एवं आवास विभाग के मुख्य सचिव के रूप में कार्यरत हैं।
- > कोल इंडिया लिमिटेड (CIL) एक भारतीय राष्ट्र द्वारा नियंत्रित कोयला खनन कंपनी है जिसका मुख्यालय पश्चिम बंगाल के कोलकाता में है।
- 7. केंद्रीय प्रत्यक्ष कर बोर्ड (CBDT) के अध्यक्ष ____ प्रमोद चंद्र मोदी।

नोट:

- उन्हें 31 अगस्त, 2019 को सेवानिवृत्त होना था।
- ▶ केंद्रीय प्रत्यक्ष कर बोर्ड (CBDT) का अध्यक्ष पदेन विशेष सचिव होता है और वह भारत के राजस्व सचिव के प्रत्यक्ष प्रभार के अधीन है।
- यह आयकर विभाग के लिए नीति तैयार करता है।



- 8. वरिष्ठ राजनयिक जिन्हें संयुक्त अरब अमीरात (UAE) में भारत का राजदूत नियुक्त किया गया ___ पवन कपूर।
 - श्री कपूर ने नवदीप सूरी की जगह ली, जो अक्टूबर 2016 से संयुक्त अरब अमीरात में भारतीय मिशन की अध्यक्षता कर रहे हैं।
 - > इससे पहले, श्री कपूर ने मास्को, कीव, लंदन और जेनेवा में भारतीय मिशनों में विभिन्न पदों पर सेवा की है।
 - एक राजदूत विशेष उच्च श्रेणी का राजनयिक होता है जो एक राष्ट्र का प्रतिनिधित्व करता है और वह आमतौर पर दूसरे संप्रभ् राष्ट्र के लिए अधिकृत होता है।
- 9. इंस्टीट्यूशन ऑफ इंजीनियर्स (भारत) द्वारा **'प्रतिष्ठित अभियंता पुरस्कार- 2019'** के लिए किसे चुना गया ____ **श्री** प्रभाकर सिंह।

4 | Page

- यह प्रतिष्ठित प्रस्कार उन्हें 'अभियंता दिवस' (15 सितंबर) के दिन नई दिल्ली में प्रदान किया जाएगा।
- 10. पूर्व मानवाधिकार वकील जिन्होंने प्रशांत राष्ट्र नाउरू के राष्ट्रपति चुनाव में जीत हासिल की __ लियोनेल आइंजिमिया। नोट:
 - नाउरू का राष्ट्रपति संसद द्वारा संसद सदस्यों में से च्ना जाता है।
 - नाउरू की एक सदनीय संसद में 3 वर्ष के च्नावी कार्यकाल के साथ 19 सदस्य हैं।

महत्वपूर्ण समाचार - भारत

- 1. राष्ट्रीय स्कूल प्रधानाध्यापक एवं शिक्षक समग्र उन्नित पहल (NISHTHA) किसने शुरू की ____ रमेश पोखरियाल 'निशंक'। नोट:
 - 🕨 निष्ठा दुनिया की सबसे बड़ी योजनाओं में से एक है और यह देश भर के 42 लाख शिक्षकों को प्रशिक्षित करेगी।
 - पहल का उद्देश्य शिक्षकों को कौशल प्रदान करना और यह शिक्षक प्रशिक्षण के लिए दुनिया की सबसे बड़ी योजना
 है।
- 2. ऊर्जा मंत्री आर.के. सिंह ने स्टेट रूफटॉप सोलर अट्रैक्शन इंडेक्स -सरल कहां लॉन्च किया____**नई दिल्ली।** नोट:
 - > नवीन एवं नवीकरणीय ऊर्जा मंत्रालय के सर्वेक्षण के अनुसार, कर्नाटक स्टेट रूफटॉप सोलर अट्रैक्शन इंडेक्स- सरल (SARAL) के आधार पर रूफ टॉप सौर परियोजना स्थापित करने में सर्वश्रेष्ठ राज्य बना।
 - > स्टेट रूफटॉप सोलर अट्रैक्शन इंडेक्स- सरल (SARAL) नवीन एवं नवीकरणीय ऊर्जा मंत्रालय द्वारा जारी किया गया है।
 - चार राज्यों (कर्नाटक, तेलंगाना, गुजरात और आंध्र प्रदेश) को A++ ग्रेड दिया गया है।
 - > नवीन एवं नवीकरणीय ऊर्जा मंत्रालय (MNRE) ने वर्ष 2022 तक 175 गीगावाट नवीकरणीय ऊर्जा क्षमता हासिल करने का लक्ष्य निर्धारित किया है।



- > यह रेटिंग MNRE, शक्ति सस्टेनेबल एनर्जी फाउंडेशन (SSEF), एसोसिएटेड चैंबर्स ऑफ कॉमर्स एंड इंडस्ट्री ऑफ इंडिया (ASSOCHAM) और अन्स्टे एंड यंग (EY) के सहयोग से तैयार की गई है।
- 3. सभी वाहनों के लिए **फास्टैग** कब से अनिवार्य हो जाएगा ____ दिसंबर 2019। नोट:
 - 🕨 फास्टैग लगे वाहन राष्ट्रीय राजमार्गों पर टोल प्लाजाओं पर बिना रुके विशेष फास्टैग वाले मार्ग से गुजर सकते हैं।
 - श्री गडकरी के अन्सार अब तक 52 लाख से अधिक फास्टैग जारी किए जा चुके हैं।
 - > 22 प्रमाणित बैंकों द्वारा राष्ट्रीय राजमार्ग टोल प्लाजा और चुनिंदा बैंक शाखाओं पर प्वाइंट-ऑफ-सेल जैसे विभिन्न चैनलों के माध्यम से फास्टैग जारी किए जा रहे हैं।
- 4. केंद्रीय आयुष राज्य मंत्री श्रीपद येसो नाइक ने दो दिवसीय नेशनल कॉन्फ्रेंस ऑन वर्मम साइंस का उद्घाटन कहां किया___चेन्नई।

- संपूर्ण स्वास्थ्य देखभाल सुनिश्चित करने के लिए केंद्र द्वारा सभी भारतीय पारंपरिक चिकित्सा प्रणालियों को बढ़ावा
 दिया जा रहा है।
- मार्च 2017 में केंद्र सरकार द्वारा शुरू की गई राष्ट्रीय स्वास्थ्य नीति सभी भारतीय चिकित्सा प्रणालियों को महत्व देती है।
- उन्होंने बताया कि, केंद्रीय श्रम, रक्षा एवं रेलवे मंत्रालयों को उनके द्वारा चलाए जा रहे क्लीनिकों में आयुष इकाइयां
 रखने को कहा गया है।
- 'वर्मम' सिद्ध चिकित्सा प्रणाली का एक अंग है, जो एक मार्शल आर्ट के रूप में दोग्ना हो जाता है।
- 5. **भारतीय विशिष्ट पहचान प्राधिकरण** (UIDAI) का पांचवां स्वचालित **'आधार सेवा केंद्र'** का संचालन पूर्व परीक्षण के आधार पर कहां किया गया _____ **हिसार, हरियाणा।** नोट:
 - 🕨 अब तक, पांच आधार सेवा केंद्र परिचालित हैं और अन्य दो अगले सप्ताह तक चालू हो जाएंगे।
 - > इन पांच केंद्रों में से दो दिल्ली में हैं, जबिक एक आंध्र प्रदेश के विजयवाड़ा में और दूसरा उत्तर प्रदेश के आगरा में है।
 - ये केंद्र वर्तमान में बैंकों, डाकघरों और अन्य नामित सरकारी कार्यालयों में चलाए जा रहे अन्य 35 हजार आधार केंद्रों के साथ कार्य करेंगे।
- 6. संस्कृति मंत्री प्रहलाद सिंह पटेल ने कहां पर आयोजित एक समारोह में 'द डायरी ऑफ मनु गांधी' पुस्तक का विमोचन किया____ **नई दिल्ली।**

- यह पुस्तक भारत के राष्ट्रीय अभिलेखागार द्वारा ऑक्सफोर्ड यूनिवर्सिटी प्रेस के सहयोग से महात्मा गांधी की 150वीं वर्षगांठ के अवसर पर जारी की गई है।
- प्रथम भाग में 1943-1944 की अवधि दी गई है।





- मूल रूप से गुजराती में लिखित द डायरी ऑफ मनु गांधी (महात्मा गांधी की पोती) का संपादन और अनुवाद गांधीवादी बौद्धिक परंपरा को समझने में संलग्न जाने-माने विद्वान डॉ. त्रिदीप स्हरुद ने किया है।
- 7. फिल्म निर्माता ब्लेसी की डॉक्यूमेंट्री फिल्म जिसे गिनीज बुक ऑफ वर्ल्ड रिकार्ड दिया गया _____'100 **ईयर्स ऑफ** क्राइसोस्टॉम'।

- '100 ईयर्स ऑफ क्राइसोस्टॉम' डॉक्यूमेंट्री भारत में लगभग 102 वर्षीय सबसे लंबे समय तक सेवारत बिशप डॉ. फिलिप मार क्राइसोस्टॉम मार थोमा विलया मेट्रोपॉलिटन के बारे में है।
- 🕨 डॉ. क्राइसोस्टोम केरल के मलानकारा मार थोमा सीरियन चर्च के सेवाम्क्त मेट्रोपॉलिटन हैं।
- डॉ. क्राइसोस्टॉम का जन्म 27 अप्रैल, 1918 को केरल के पठानमथिट्टा में एराविपरूर में हुआ था और मई 1952 में उनका अभिषेक हुआ था।
- 8. महिला एवं बाल विकास मंत्री स्मृति ईरानी ने वर्ष 2018-19 के लिए विभिन्न श्रेणियों में 'पोषण अभियान पुरस्कार' कहां वितरित किए_____नई दिल्ली। नोट:
 - पुरस्कार प्रदान करने का उद्देश्य कुपोषण से निपटने के लिए प्राथिमिक हितधारकों को प्रेरित करना और बड़े पैमाने
 पर जागरूकता फैलाने में नागरिक भागीदारी को प्रोत्साहित करना है।
 - यह पुरस्कार राज्यों, जिलों, ब्लॉक और आंगनवाड़ी कार्यकर्ता को अभियान में योगदान देने और इसे देश के हर घर तक पहुंचाने में सहायता के लिए प्रदान किए गए।
- 9. आर.के. सिंह (नवीन एवं नवीकरणीय ऊर्जा मंत्री) ने महासागरीय ऊर्जा को किस रूप में घोषित करने के प्रस्ताव को मंजूरी दी ______ नवीकरणीय ऊर्जा।

- इस निर्णय से देश में महासागर ऊर्जा को बढ़ावा मिलेगा।
- नवीन एवं नवीकरणीय ऊर्जा मंत्रालय ने सभी हितधारकों को स्पष्ट किया है कि महासागर ऊर्जा के विभिन्न रूपों जैसे ज्वार, तरंग और महासागर तापीय ऊर्जा रूपांतरण का उपयोग करके उत्पादित ऊर्जा को नवीकरणीय ऊर्जा माना जाएगा।
- 🕨 यह गैर-सौर नवीकरणीय क्रय आबंध को पूरा करने के लिए उपयुक्त होगा।
- 10. भारतीय नौसेना विशाखापत्तनम में बहुपक्षीय **नौसेना अभ्यास 'मिलन' (MILAN)** का आयोजन कब करेगी ____ **मार्च** 2020।
- 11.ई-कॉमर्स कंपनी जिसने देश में एक सेवानिवृत्त सैनिक रोजगार कार्यक्रम शुरू किया ____ अमेजन इंडिया। ____ नोट:
 - यह भारत में कंपनी के आपूर्ति केंद्रों, लघु केंद्रों और वितरण केंद्रों में सेवानिवृत्त सैनिकों और उनके जीवनसाथी के
 लिए रोजगार के अवसर उत्पन्न करेगा।
 - > अमेजन इंडिया देश भर में सैन्य परिवारों हेतु निरंतर रोजगार के अवसर पैदा करने के लिए पुनर्वास महानिदेशक (DGR) कार्यालय और आर्मी वेलफेयर प्लेसमेंट ऑर्गनाइजेशन (AWPO) के साथ साझेदारी कर रहा है।





- वैश्विक स्तर पर, अमेजन के पास 17,500 से अधिक सेवानिवृत्त सैनिक और उनके जीवनसाथी सिक्रय रूप से कार्यक्रम में लगे हुए हैं।
- 12. राष्ट्रीय एड्स नियंत्रण संगठन (NACO) और सामाजिक न्याय एवं अधिकारिता विभाग (DoSJE) ने किस पर पहुंच बढ़ाने के लिए एक समझौता ज्ञापन पर हस्ताक्षर किए ____ एड्स रोकथाम। नोट:
 - यह समझौता ज्ञापन HIV की रोकथाम के राष्ट्रीय लक्ष्यों और उद्देश्यों को प्राप्त करने और इसके प्रभाव शमन में उत्प्रेरक का कार्य करेगा।
 - > राष्ट्रीय एड्स नियंत्रण संगठन (NACO) स्वास्थ्य एवं परिवार कल्याण मंत्रालय के तहत और सामाजिक न्याय एवं अधिकारिता विभाग (DoSJE) सामाजिक न्याय एवं अधिकारिता मंत्रालय (MoSJE) के तहत कार्य करता है।
- 13.7वां सामुदायिक रेडियो सम्मेलन कहां आयोजित किया गया _____नई दिल्ली। नोट:
 - यह सूचना एवं प्रसारण मंत्रालय द्वारा आयोजित किया जा रहा है और इस वर्ष के सम्मेलन का विषय 'SDG के लिए साम्दायिक रेडियो' (Community Radio for SDG) है।
 - 🕨 सम्मेलन देश भर के सभी परिचालित साम्दायिक रेडियो स्टेशनों की भागीदारी का साक्षी होगा।
 - 🕨 केंद्रीय मंत्री प्रकाश जावड़ेकर ने इस अवसर पर राष्ट्रीय साम्दायिक रेडियो प्रस्कार 2019 प्रदान किए।
- 14. इंटेल कॉर्प ने बड़े संगणन केंद्रों के लिए तैयार किया गया अपना नवीनतम प्रोसेसर लॉन्च किया_____ स्प्रिंगहिल। नोट:
 - इजराइल के हाइफा में इंटेल कॉर्प के विकास केंद्र पर विकसित की गई चिप का नाम Nervana NNP-I या स्प्रिंगहिल
 है।
 - यह 10 नैनोमीटर आइस लेक प्रोसेसर पर आधारित है जो इसे न्यूनतम ऊर्जा का उपयोग करके अधिक कार्य करने की अन्मित देगा।
 - » इंटेल कॉर्पोरेशन एक अमेरिकी बहुराष्ट्रीय कॉर्पोरेशन एवं प्रौद्योगिकी कंपनी है जिसका मुख्यालय कैलिफोर्निया के सांता क्लारा शहर में सिलिकॉन वैली में है।
- 15. सूचना एवं संचार प्रौद्योगिकी के माध्यम से राष्ट्रीय शिक्षा मिशन (NMEICT) के तहत मानव संसाधन विकास मंत्रालय ने किस योजना की शुरूआत की _____शारतीय राष्ट्रीय डिजिटल पुस्तकालय योजना। नोट:
 - 🗲 यह एकल-खिड़की खोज सुविधा के साथ शिक्षा के संसाधनों के प्रभावी भंडार का एक ढांचा विकसित करेगा।
 - 🕨 अब तक, राष्ट्रीय डिजिटल पुस्तकालय के माध्यम से 3 करोड़ से अधिक डिजिटल संसाधन उपलब्ध कराए गए हैं।
 - लगभग 20 लाख सक्रिय उपयोगकर्ताओं के साथ 50 लाख से अधिक छात्रों ने राष्ट्रीय डिजिटल पुस्तकालय में
 अपना पंजीकरण कराया है।
 - > राष्ट्रीय डिजिटल पुस्तकालय को उमंग ऐप के साथ जोड़ा गया है और उपयोगकर्ता www.ndl.gov.in या मोबाइल ऐप के माध्यम से पंजीकरण कर सकते हैं।
- 16. रेलवे मंत्रालय मंत्रालय **भारतीय रेलवे** के 60,906 ट्रेन कोचों में कितने **जैव-शौचालय** स्थापित किए ___ 2 लाख से अधिक।





- > भारतीय रेलवे की 'जैव-शौचालय परियोजना' प्रौद्योगिकी का एक नवीन एवं स्वदेशी विकास है।
- > यह भारतीय रेलवे के इंजीनियरों और DRDO के वैज्ञानिकों दवारा मिलकर विकसित की गई है।
- जैव शौचालय प्रणाली वात निरपेक्ष जीवाणु का उपयोग करती है जो अपशिष्ट पदार्थ का उपभोग करते हैं और इसे
 पानी एवं गैस में परिवर्तित करते हैं।
- 17. रक्षा मंत्री राजनाथ सिंह ने 26वें लद्दाखी किसान-जवान-विज्ञान मेले का उद्घाटन कहां किया लेह। नोट:
 - इस कार्यक्रम का आयोजन लद्दाख के स्थानीय लोगों के साथ अनुसंधान-जनित कृषि तकनीक को साझा करके
 उनके जीवन को आसान बनाने के लिए किया जा रहा है।
 - लद्दाखी किसान-जवान-विज्ञान मेला ऊंचाई वाले क्षेत्रों में उगाने के लिए उपयुक्त फसलों और अनाजों को प्रदर्शित करता है।
 - विज्ञान मेले का आयोजन डिफेंस इंस्टीट्यूट ऑफ हाई-एल्टीट्यूड रिसर्च (लद्दाख में DRDO की अनुसंधान इकाई) में
 किया जा रहा है।
- 18. नाविकों के चेहरे के बायोमेट्रिक डेटा संग्रहित करके **बायोमेट्रिक नाविक पहचान दस्तावेज** (BSID) जारी करने वाला दुनिया का पहला ऐसा देश ___**भारत।**

नोट:

- 🕨 मनस्ख मंडाविया (नौपरिवहन राज्य मंत्री) ने नई दिल्ली में परियोजना की श्रूआत की।
- 19.2020 पैरालंपिक खेलों में पैरा-एथलीटों की टोक्यो यात्रा के दौरान वहां सुगम स्थान खोजने में उनकी सहायता के लिए कौन सा मोबाइल ऐप लॉन्च किया गया ___ IndTokyo.

नोट:

- एप्लीकेशन 'IndTokyo' भारत की पैरालंपिक समिति के जागरूकता और प्रभाव राजदूत अरहान बागती द्वारा शुरू
 किया गया था।
- > इसमें अन्य सुविधाओं के अलावा टोक्यों में पैरा-एथलीटों और सुगम स्थानों की जानकारी जैसी सुविधाएं हैं।
- 20. इकोनॉमिक्स इंटेलिजेंस यूनिट के सुरक्षित शहर सूचकांक (SCI) -2019 के अनुसार, किस शहर ने सुरक्षित शहर सूचकांक 2019 में शीर्ष स्थान हासिल किया ___ टोक्यो।

- मुंबई (45वां स्थान) और नई दिल्ली (52वां स्थान) केवल दो भारतीय शहर हैं जिन्होंने सूची में स्थान हासिल किया
 है।
- यह रिपोर्ट सूचकांक की तीसरी पुनरावृत्ति पर आधारित है, जो डिजिटल सुरक्षा, स्वास्थ्य सुरक्षा, अवसंरचना सुरक्षा
 और व्यक्तिगत सुरक्षा वाले 57 संकेतकों पर 60 शहरों को रैंक प्रदान करता है।
- > सुरक्षित शहर सूचकांक 2019, NEC कॉर्पोरेशन द्वारा प्रायोजित इकोनॉमिस्ट इंटेलिजेंस यूनिट की रिपोर्ट है।
- 21.12वां भारत सुरक्षा शिखर सम्मेलन कहां आयोजित किया गया ____नई दिल्ली। नोट:






- > शिखर सम्मेलन का विषय 'नई राष्ट्रीय साइबर सुरक्षा रणनीति की ओर' (Towards New National Cyber Security Strategy) था।
- शिखर सम्मेलन के दौरान, कई मुद्दों जैसे- महत्वपूर्ण राष्ट्रीय अवसंरचना की सुरक्षा, उभरते साइबर खतरे: घटनाएं, च्नौतियां और प्रतिक्रिया पर चर्चा की गई।
- केंद्रीय गृह मंत्रालय ने समन्वित और प्रभावी तरीके से देश में साइबर अपराध से निपटने के लिए 'भारतीय साइबर अपराध समन्वय केंद्र (I4C) योजना श्रू की है।
- 22. केंद्रीय मानव संसाधन विकास मंत्री श्री रमेश पोखरियाल 'निशंक' ने स्कूल शिक्षा के लिए दुनिया के सबसे बड़े किस एकीकृत ऑनलाइन जंक्शन का शुभारंभ किया___'शगुन'।
 नोट:
 - ऐप देश में शिक्षा प्रणाली के बारे में सभी विवरण प्रदान करेगा और साथ ही माता-पिता के लिए संरचित फीडबैक
 प्रिक्रया के साथ स्कूलों के बारे में विस्तृत जानकारी देगा।
 - पोर्टल लगभग 92 लाख शिक्षकों और 26 करोड़ छात्रों को जोड़ेगा।
 - श्री रमेश पोखिरयाल 'निशंक' ने एकीकृत राष्ट्रीय स्कूल शिक्षा कोषागार (INSET) की स्थापना की भी घोषणा की, जिसमें देश में छात्रों, शिक्षकों और स्कूलों से संबंधित सभी मापदंडों के लिए पूरी तरह से एकीकृत, त्विरत पहुंच और समेकित सूचना नेटवर्क की परिकल्पना की गई है।

महत्वपूर्ण समाचार - राज्य

- 1. पंजाब के मुख्यमंत्री अमरिंदर सिंह ने पूर्व प्रधानमंत्री राजीव गांधी की 75वीं जयंती पर किस प्रमुख सार्वभौमिक स्वास्थ्य बीमा योजना की शुरूआत की ____ सरबत सेहत बीमा योजना। नोट:
 - यह स्वास्थ्य बीमा योजना पहले से मौजूद बीमारियों सिहत प्रति परिवार प्रति वर्ष 5 लाख रुपये तक का वार्षिक नकदरिहत उपचार प्रदान करने के लिए केंद्र की आय्ष्मान भारत योजना को जोड़ती है।
 - 1,396 उपचार पैकेज वाली योजना को 200 सरकारी अस्पतालों सिहत 450 सरकारी अस्पतालों के माध्यम से कार्यान्वित किया जाएगा।
 - 🕨 इसके साथ, पंजाब अपनी इतनी बड़ी आबादी के लिए चिकित्सा बीमा पेश करने वाला पहला राज्य बन गया।
- 2. रक्षा अनुसंधान एवं विकास संगठन (DRDO) ने मोबाइल मेटैलिक रैम्प (MMR) का डिजाइन किसे सौंपा ____**आरतीय सेना।** नोट:
 - > 70 मीट्रिक टन (MT) की भार-वहन क्षमता के साथ, MMR को DRDO की प्रमुख अनुसंधान प्रयोगशाला, सेंटर फॉर फायर, एक्सप्लोसिव एंड इनवायरमेंट सेफ्टी (CFEES) द्वारा डिजाइन और विकसित किया गया है।
 - 🕨 यह रैम्प बख्तरबंद और यांत्रिक इकाइयों और सैन्य विन्यास के लिए सामरिक गतिशीलता प्रदान करेगा।
 - > इसका कम वजनी, मॉड्यूलर डिजाइन वाला है, जिसे आसानी से बनाया और बिगाड़ा जा सकता है।





- 3. किस राज्य के भारतीय विश्वविद्यालय ने राज्य के विभिन्न जिलों में मछिलयों की पांच नई प्रजातियों की खोज की
 ____राजीव गांधी विश्वविद्यालय, अरुणाचल प्रदेश।
 नोट:
 - राजीव गांधी विश्वविद्यालय (RGU) के जंतु विज्ञान विभाग से एक मत्स्य पालन एवं जलीय पारिस्थितिकी
 अनुसंधान दल का नेतृत्व प्रोफेसर डी.एन. दास ने किया।
 - मछली की नई खोजी गई प्रजातियों के वैज्ञानिक नाम मिस्टस प्रबीनी, जो निचली दिबांग घाटी जिले में सिनिकन और दिबांग निदयों में पाई गई तथा एक्ज़ोस्टोमा कोट्टेलेटी जो निचले स्बनिसरी जिले में रंगा नदी में पाई गई हैं।
 - > RGU के जंतु विज्ञान विभाग की एक विज्ञप्ति में कहा गया कि खोज की जानकारी अंतर्राष्ट्रीय स्तर पर प्रतिष्ठित विभिन्न पत्रिकाओं में प्रकाशित की गई है।
- 4. केंद्रीय स्वास्थ्य मंत्री हर्षवर्धन ने FSSAI की राष्ट्रीय खाद्य प्रयोगशाला (NFL) का उद्घाटन कहां किया ____ गाजियाबाद। नोट:
 - यह राष्ट्रीय प्रयोगशाला खाद्य प्रयोगशाला के क्षेत्र में अपनी तरह की पहली सार्वजनिक-निजी-भागीदारी (PPP) का
 परिणाम है।
 - प्रयोगशाला में परीक्षण और जांच के लिए वैश्विक प्रमाणन मानकों के अनुसार विश्लेषण करने के लिए नवीनतम तकनीकों और स्विधाएं लगाई गईं हैं।
 - NFL शीर्ष खाद्य नियामक- भारतीय खाद्य सुरक्षा एवं मानक प्राधिकरण (FSSAI) के प्रत्यक्ष प्रशासी नियंत्रण के तहत दो प्रमुख निर्देशपरक प्रयोगशालाओं में से एक है।
- 5. राष्ट्रपति श्री राम नाथ कोविंद ने पहले विश्व युवा करुणा सम्मेलन का उद्घाटन कहां किया_____ नई दिल्ली। नोट:
 - यूनेस्को महातमा गांधी शांति एवं सतत विकास शिक्षा संस्थान, मानव संसाधन विकास मंत्रालय द्वारा विश्व युवा
 करुणा सम्मेलन का आयोजन किया जा रहा है।
 - सम्मेलन का उद्देश्य वैश्विक युवाओं में समीक्षात्मक योग्यताओं (अर्थात सहानुभूति, करुणा, विचारशीलता और सूक्ष्म जांच) को प्रेरित करना तािक वे स्वयं को परिवर्तित करने के लिए प्रेरित, सशक्त और सक्षम हो सकें और अपने समुदायों में दीर्घकालिक शांति स्थापित कर सकें।
 - 27 देशों का प्रतिनिधित्व करने वाले युवा नेता इस सम्मेलन में भाग ले रहे हैं।
- 6. तमिलनाडु के मुख्यमंत्री **एडप्पदी के. पलानीस्वामी** ने अपने किस विशेष शिक्षा टीवी चैनल को लॉन्च किया ____'Kalvi Tholaikkatchi'l

- > चैनल विभिन्न कार्यक्रमों जैसे काव्य गीत, वीडियो लेशन और कोचिंग कक्षाओं का प्रसारण करेगा।
- यह कक्षा 1 से 12 के छात्रों को लाभान्वित करने के उद्देश्य से स्कूल शिक्षा विभाग की एक पहल है।
- 'Kalvi Tholaikkatchi' पर प्रतिदिन सुबह 6 बजे से शाम 9.30 बजे तक प्रसारण होगा।
- > शीघ्र ही, इसके पूर्ण विस्तार के लिए प्राथमिक और माध्यमिक विद्यालयों में केबल कनेक्शन लगाए जाएंगे।



- 7. नीति आयोग द्वारा घोषित समग्र जल प्रबंधन सूचकांक (CWMI) 2.0 में किसने पहला स्थान पुनः हासिल किया ___ गुजरात। नोट:
 - > नई दिल्ली में केंद्रीय जल शक्ति मंत्री श्री गजेन्द्र सिंह शेखावत और नीति आयोग के उपाध्यक्ष डॉ. राजीव कुमार दवारा समग्र जल प्रबंधन सूचकांक रिपोर्ट जारी की गई।
 - 🕨 यह लगातार तीसरा वर्ष है जब राज्य ने जल प्रबंधन क्षेत्र में अपना स्थान बरकरार रखा है।
 - नीति आयोग ने राज्यों के बीच सहकारी और प्रतिस्पर्धी संघवाद की भावना स्थापित करने के लिए एक साधन के रूप में समग्र जल प्रबंधन सूचकांक की संकल्पना और श्रूआत की है।
- 8. डॉ. हर्षवर्धन और त्रिवेंद्र सिंह रावत ने अपशिष्ट-प्लास्टिक से डीजल बनाने के संयंत्र का उद्घाटन कहां किया___देहरादून। नोट:
 - संयंत्र भारतीय पेट्रोलियम संस्थान में स्थापित किया गया है जिसके वैज्ञानिक अपशिष्ट प्लास्टिक को ईंधन में संसाधित करेंगे।
 - इसमें एक टन प्लास्टिक से 800-लीटर डीजल का उत्पादन करने की क्षमता है।
- 9. नेपाल के भौतिक अवसंरचना एवं परिवहन मंत्री रघुबीर महासेठ और भारतीय राजदूत मंजीव सिंह पुरी ने कहां से बस को हरी झंडी दिखाई ____ **काठमांडू।**

- 44-सीट वाली वातानुक्लित शानदार बस काठमांडू और सिलीगुड़ी के बीच की 650 किलोमीटर की दूरी 18 घंटे में पूरी करेगी।
- बस प्रतिदिन दोपहर 3 बजे काठमांडू से चलेगी और काकरविट्टा-पणितंकी सीमा से होते हुए अगले दिन लगभग सुबह 9 बजे सिलीगुड़ी पह्ंचेगी।
- 🕨 बस का किराया 2,000 नेपाली रुपए है और टिकट ऑनलाइन उपलब्ध होगा।
- वर्ष 2014 में प्रधान मंत्री नरेंद्र मोदी की नेपाल यात्रा के दौरान दोनों देशों के लोगों को बिना रुके और परेशानी मुक्त आवाजाही प्रदान करने और पर्यटन को बढ़ावा देने के लिए यात्री यातायात के लिए मोटर वाहन समझौते पर हस्ताक्षर किए गए थे।
- 10. बॉलीवुड फिल्म मिशन मंगल को राज्य माल एवं सेवा कर में छूट देने का फैसला करने वाली राज्य सरकार______महाराष्ट्र सरकार।

नोट:

- यह निर्णय मुंबई में मुख्यमंत्री देवेंद्र फडणवीस की अध्यक्षता में राज्य मंत्रिमंडल की बैठक में लिया गया।
- > फिल्म विज्ञान के बारे में एक सकारात्मक संदेश देती है और इस संदेश को आम लोगों तक पहुंचाती है।
- 'मिशन मंगल' भारतीय अंतिरक्ष अनुसंधान संगठन (ISRO) के वैज्ञानिकों के जीवन पर आधारित है, जिन्होंने भारत के पहले अंतराग्रहीय अभियान मार्स ऑर्बिटर मिशन में योगदान दिया था।

12 | Page



- 11. महाराष्ट्र के उच्च एवं तकनीकी शिक्षा मंत्री ने शैक्षणिक संस्थानों के लिए एक संसाधन केंद्र के रूप में कार्य करने हेतु किस डेटाबेस पोर्टल का शुभारंभ किया ताकि बेहतर नीतिगत फैसले लिए जा सकें___'academisthan.com'। नोट:
 - पोर्टल सरकारी, अर्ध-सरकारी और निजी क्षेत्रों में शैक्षिक संस्थानों के लिए एक संसाधन केंद्र के रूप में कार्य करेगा ताकि उनकी नीतियों और अन्य गतिविधियों को विकसित किया जा सके।
 - यह शैक्षिक संस्थानों के लिए संसाधनों का एक नया मार्ग खोलेगा।
- 12. भारत का पहला गार्बेज कैफे कहां खोला जाएगा_____**अंबिकापुर, छत्तीसगढ़।** नोट:
 - छत्तीसगढ़ का अंबिकाप्र नगर निगम कुछ दिनों में भारत का पहला 'गार्बेज कैफे' खोलेगा।
 - 🗲 इसके अंतर्गत, नगर निगम गरीबों और बेघरों को प्लास्टिक कचरे के बदले भोजन प्रदान करेगा।
 - इस अनोखे कैफे में गरीब लोगों और फटे पुराने वस्त्र बीनने वालों को कैफे में एक किलोग्राम प्लास्टिक के बदले में मुफ्त भोजन मिलेगा, जबिक आधा किलोग्राम प्लास्टिक के बदले में सुबह का नाश्ता उपलब्ध कराया जाएगा।
 - अंबिकापुर के महापौर अजय तिर्की के अनुसार, एकत्र किए गए कचरे को ठोस द्रव संसाधन प्रबंधन केंद्र में बेचा जाएगा।
- 13. मेघालय के मुख्यमंत्री कॉनराड के. संगमा ने फिट इंडिया मूवमेंट के अंतर्गत किस अभियान की शुरुआत की ___वॉक टू वर्क। नोट:
 - मुख्यमंत्री ने अपने निवास स्थान से शिलांग मुख्य सचिवालय स्थित अपने कार्यालय कक्ष तक दो किलोमीटर की पैदल यात्रा की।
 - 'वॉक टू वर्क' अभियान के कई लाभ- CO2 उत्सर्जन में कमी सिहत ईंधन की कीमत में कटौती, शहर में भीड़ कम करना और स्वास्थ्य एवं फिटनेस होंगे।

महत्वपूर्ण समाचार - विश्व

- 1. नेपाली अधिकारियों ने पर्वतारोहियों द्वारा छोड़े जाने वाले कचरे को कम करने के लिए एवरेस्ट क्षेत्र में एक बार उपयोग होने वाले प्लास्टिक पर कब से प्रतिबंध लगा दिया____वर्ष 2020। नोट:
 - यह पृथ्वी की सतह के सर्वोच्च शिखर पर अत्यधिक प्रदूषण को रोकेगा।
 - इससे पहले, अंतर्राष्ट्रीय पर्यावरणविदों ने अपनी चिंता व्यक्त की थी कि नेपाल ने दुनिया के सर्वोच्च शिखर के नाजुक वातावरण की रक्षा के लिए पर्याप्त कार्य नहीं किए हैं।
 - नेपाल अगले वर्ष "विजिट नेपाल" अभियान की भी शुरुआत करने जा रहा है जिसका उद्देश्य 2 मिलियन विदेशी आगंतुकों को आमंत्रित करना है।
 - पिछले वर्ष, 56,303 विदेशी ट्रेकर्स और पर्वतारोहियों ने एवरेस्ट क्षेत्र का दौरा किया था।



| 2. | अमेरिका की ई-कॉमर्स कंपनी Amazon.com | i Inc ने | दिनिया | में अपने | सबसे | बड़े परिर | प्तर का | कहां | उदघाटन | किया | |
|----|--------------------------------------|----------|--------|----------|------|-----------|---------|------|--------|------|--|
| | हैदराबाद। | | 3 | | | | | | ` | | |

- नया परिसर 9.5 एकड़ में फैला है और यह अमेजन का सिएटल मुख्यालय के बाहर सबसे बड़ा तकनीकी बेस है,
 जिसमें लगभग 155,000 संविदा कर्मचारी हैं।
- 🗲 ई-कॉमर्स कंपनी भारत टीम के 62,000 से अधिक सदस्यों में से 15,000 से अधिक कर्मचारियों को आश्रय देगी।
- 3. प्रधानमंत्री नरेंद्र मोदी ने किन क्षेत्रों में सहयोग का विस्तार करने के लिए फ्रांस के राष्ट्रपित इमैनुएल मैक्रॉन के साथ वार्ता की _____ आतंकवाद और सुरक्षा। नोट:
 - दोनों नेताओं ने सबसे पहले पेरिस के उत्तर में लगभग 50 किलोमीटर की दूरी पर स्थित चेटेउ डी चेंटिली में बैठक की, जिसके बाद प्रतिनिधिमंडल स्तर की वार्ता हुई।
 - दोनों नेताओं ने 90 मिनट से अधिक समय की बैठक के दौरान गतिशील और बहुआयामी द्विपक्षीय संबंधों के संपूर्ण विस्तार की समीक्षा की।
 - > इससे पहले, प्रधानमंत्री मोदी के पेरिस पह्ंचने पर उनका गर्मजोशी से स्वागत किया गया।
- 4. एक मानवरहित रॉकेट किसने लॉन्च किया जो अपने साथ मानव के आकार का **हयूमनॉइड रोबोट 'फेड**र' ले गया, जिसकी पहचान संख्या स्काईबॉट F850 है ___ **रूस।** नोट:
 - 🕨 यह अंतर्राष्ट्रीय अंतरिक्ष स्टेशन पर अंतरिक्ष यात्रियों की सहायता के लिए 10 दिन अध्ययन करेगा।
 - > फेडर ने कजाखिस्तान में रूस के बैकोनूर कोस्मोड्रोम से Soyuz MS-14 अंतरिक्ष यान में उड़ान भरी।
 - यह एक चमकीला मानवरूपी रोबोट है जिसकी लंबाई 1.80 मीटर (5 फुट 11 इंच) और वजन 160 किलोग्राम (353 पाउंड) है।
 - फेडर को उच्च विकिरण वातावरण, विखनिजन और पेचीदे बचाव मिशन में काम करने के लिए पृथ्वी पर उपयोगी बताया गया है।
- 5. ईरान के राष्ट्रपति **हसन रूहानी** ने स्वदेश निर्मित किस वायु-रक्षा प्रणाली को शामिल किया ____ **बावर-373।** नोट:
 - यह ईरान की पहली स्वदेश निर्मित लंबी दूरी की मिसाइल रक्षा प्रणाली भी है जिसे देश के मिसाइल रक्षा नेटवर्क में
 शामिल किया गया है।
 - बावर -373 एक गतिशील मिसाइल रक्षा प्रणाली है जिसे शत्रु के हमलों को रोकने और नष्ट करने के लिए बनाया गया है।
 - यह प्रणाली उन मिसाइलों का प्रयोग करती है जिनकी अधिकतम मारक सीमा 300 किलोमीटर है।
 सम्मान एवं पुरस्कार



1. फोर्ब्स की वर्ष 2019 में दुनिया के 10 सर्वाधिक कमाने वाले अभिनेताओं की सूची में शीर्ष स्थान ____ **ड्वेन 'रॉक'** जॉनसन।

नोट:

- हॉलीवुड अभिनेता ड्वेन 'रॉक' जॉनसन' (WWE के रॉक) ने 1 जून, 2018 से 1 जून, 2019 के बीच 89.4 मिलियन अमेरिकी डॉलर की कमाई के साथ सूची में शीर्ष स्थान हासिल किया है।
- भारतीय अभिनेता अक्षय कुमार ने फोर्ब्स पित्रका की वर्ष 2019 के विश्व के सर्वाधिक कमाने वाले अभिनेताओं की सूची में 65 मिलियन अमेरिकी डॉलर के साथ चौथा स्थान हासिल किया।
- सूची में क्रिस हेम्सवर्थ 76.4 मिलियन अमेरिकी डॉलर के साथ दूसरे और रॉबर्ट डाउनी जूनियर 66 मिलियन अमेरिकी डॉलर की कमाई के साथ तीसरे स्थान पर हैं।
- 2. तवल्लोहपुआन और मिज़ो पुआनचेई (मिज़ोरम के), और तिरूर के पान के पत्ते (केरल) को क्या प्रदान किया गया ____ जियोग्राफिकल इंडिकेशन (GI) टैग। नोट:
 - GI उन उत्पादों पर उपयोग किया जाने वाला एक संकेत है, जिनका एक विशिष्ट भौगोलिक मूल होता है और उनके
 गुण या प्रतिष्ठा उत्पादों के मूल के कारण होती है।
 - > जियोग्राफिकल इंडिकेशन (GI) उदयोग एवं आंतरिक व्यापार संवर्दधन विभाग के अंतर्गत आता है।
- 3. विदेश में रूसी भाषा में अपने योगदान के लिए **पुश्किन मेडल 2019** से किन्हें सम्मानित किया गया____ **प्रोफेसर मीता** नारायण।

- पुश्किन मेडल रूसी भाषा के विद्वान और विदेश में रूसी भाषा में उत्कृष्ट योगदान के लिए दिया जाने वाला सर्वोच्च अंतर्राष्ट्रीय पुरस्कार है।
- नारायण ने सोवियत संघ के विघटन के बाद स्नातक छात्रों के लिए रूसी भाषा की पाठ्यपुस्तकों के पुन: लेखन की दिशा में योगदान दिया।
- 4. भारतीय-अमेरिकी किशोर जिन्होंने 2019 दक्षिण एशियाई स्पेलिंग B प्रतियोगिता जीती ___ नवनीत मुरली। नोट:
 - न्यू जर्सी के निवासी नवनीत मुरली ने 'flipe' शब्द की सही स्पेलिंग बताने के बाद जीत हासिल की और राष्ट्रीय खिताब एवं 3,000 अमेरिकी डॉलर का शानदार पुरस्कार अर्जित किया।
 - 🕨 वह स्पेलिंग के इतिहास में "अनुरोध पर" पहले विजेता बन गए।
 - > Flype को शब्दकोश में "छिलका उतारना या छीलना" के अर्थ में परिभाषित किया गया है।
 - इन केंद्रों के 600 से अधिक स्पेलरों ने भाग लिया जिसमें से 15 लोगों ने फाइनल में जगह बनाई।
- 5. हॉलीवुड अभिनेत्री जो लगातार दूसरे वर्ष फोर्ब्स की दुनिया में सर्वाधिक कमाई करने वाली अभिनेत्रियों की सूची में शीर्ष पर रहीं **स्कारलेट जोहानसन।** नोट:



- > उनकी मार्वल फिल्म 'एवेंजर्स: एंडगेम' की सफलता से उनकी कमाई बढ़कर 56 मिलियन अमेरिकी डॉलर तक पहुंच गई।
- 🕨 मॉर्डन फैमिली स्टार सोफिया वेरगारा 44.1 मिलियन अमेरिकी डॉलर की कमाई के साथ दूसरे स्थान पर हैं।
- 6. मोदी को संयुक्त अरब अमीरात के किस सर्वोच्च नागरिक पुरस्कार से सम्मानित किया गया ____ऑर्डर ऑफ जायद। नोट:
 - > प्रधान मंत्री मोदी ने विदेश में नकद रहित लेनदेन को बढ़ावा देने के लिए UAE में रूपे कार्ड लॉन्च किया।
 - > इसके साथ, UAE यह स्विधा प्रदान करने वाला पहला मध्य पूर्व देश बन गया।
 - महात्मा गांधी की 150वीं जयंती के उपलक्ष्य में, श्री मोदी और क्राउन प्रिंस द्वारा अब् धाबी में प्रेसीडेंशियल पैलेस में संयुक्त रूप से एक स्मारक डाक टिकट जारी किया गया।
 - > द ऑर्डर ऑफ जायद संयुक्त अरब अमीरात का सर्वोच्च नागरिक सम्मान है, जिसका नाम UAE के संस्थापक जनक, जायद बिन स्ल्तान अल नाहयान के नाम पर रखा गया है।
- 7. मैनचेस्टर यूनाइटेड के पूर्व फॉरवर्ड खिलाड़ी जिन्हें दूसरों के जीवन को बेहतर बनाने में सहायता हेतु अपनी प्रतिबद्धता के लिए Uefa प्रेसीडेंट अवॉर्ड से सम्मानित किया जाएगा एरिक कैंटोना नोट:
 - > वह चैंपियन लीग ग्र्प स्टेज ड्रा के दौरान मोनाको में प्रस्कार प्राप्त करेंगे।
 - कैंटोना ने वर्ष 1990 के दशक में यूनाइटेड के साथ पांच वर्ष में चार प्रीमियर लीग खिताब जीते और 143 मैचों में ओल्ड ट्रैफर्ड क्लब के लिए 64 गोल किए।
 - कैंटोना ने मैनचेस्टर यूनाइटेड में शामिल होने से पहले वर्ष 1992 में लीड्स यूनाइटेड के साथ फर्स्ट डिवीजन खिताब जीता था, जहां उन्होंने चार प्रीमियर लीग और दो FA कप जीते थे।
- 8. किसने अपनी तरह का पहला को-वर्किंग स्पेस खोलने के लिए Incuspaze **सॉल्यूशन प्राइवेट लिमिटेड** (Incuspaze) के साथ साझेदारी की_____ **भारतीय लघु उद्योग विकास बैंक** (SIDBI)। नोट:
 - > ये को-वर्किंग स्पेस विशेष रूप से MSME और स्टार्टअप के लिए बनाए गए हैं।
 - यह को-वर्किंग स्पेस ट्रेनिंग और कॉन्फ्रेंस रूप, हाई स्पीड इंटरनेट, रिसेप्शन, जलपान, मनोरंजन, हाउसकीपिंग सुविधाओं आदि से सुसज्जित कार्यालय हैं।
- 9. भारतीय वायु सेना की विंग कमांडर जो एक फ्लाइंग यूनिट की फ्लाइट कमांडर बनने वालीं देश की पहली महिला अधिकारी बनीं____ एस. धामी।

- 🗲 हाल ही में, धामी ने हिंडन एयरबेस में चेतक हेलीकॉप्टर यूनिट की फ्लाइट कमांडर के रूप में पदभार संभाला।
- वह वायु सेना की उड़ान शाखा में एक स्थायी कमीशन अधिकारी है और हेलिकॉप्टर उड़ाती हैं।
- फ्लाइट कमांडर यूनिट का सहायक कमांडर होता है जिसका अर्थ है कि वह कमांडिंग ऑफिसर के बाद यूनिट में
 दूसरे नंबर की अधिकारी हैं।






- 10. भारतीय डाक्य्मेंट्री फिल्म जिसने वी केयर फिल्म फेस्टिवल ऑन डिसएबिलिटी इश्यूज' के 14वें संस्करण में 'अंडर 30 मिनट' श्रेणी में शीर्ष पुरस्कार जीता____ 'आई एम जीजा'। नोट:
 - 🕨 यह फिल्म द्विट्यांग कार्यकर्ता जीजा घोष की कहानी बताती है जो मस्तिष्क पक्षाघात से पीड़ित है।
 - स्वाति चक्रवर्ती द्वारा निर्देशित डाक्यूमेंट्री विकलांगता के साथ जीवन व्यतीत करने वाले लोगों के जीवन और संघर्ष खोजने का प्रयास करती है।
 - 🕨 एक अन्य भारतीय फिल्म "पोस्ट डार्क" को 'अंडर 5 मिनट' श्रेणी में ज्यूरी मेंशन मिला।
 - अंतिम चरण के लिए कुल 36 फिल्मों का चयन किया गया, जिनमें से 10 फिल्मों को विभिन्न श्रेणियों में प्रस्कार प्रदान किए गए।
- 11. अमेरिका में वैश्विक तकनीकी प्रतियोगिता में कांस्य पदक किसने जीता __ मैत्री एप्लिकेशन। नोट:
 - 🕨 मैत्री एप्लिकेशन अनाथालयों में बच्चों को वृद्धाश्रम में वरिष्ठ नागरिकों के साथ जोड़ता है।
 - मैत्री ऐप का उद्देश्य अकेलेपन और अवसाद से पीड़ित व्यक्तियों और अनुकरणीय बुजुर्ग व्यक्तियों के प्यार से वंचित लोगों को एक साथ लाना है।
 - ऐप उपयोगकर्ताओं को स्वयंसेवी बनने और ऐप के माध्यम से वृद्धाश्रम और अनाथालयों को दान करने की भी स्विधा प्रदान करता है।

खेल समाचार

- 1. खेल मंत्री किरण रिजिज् और भारतीय फुटबॉल टीम के पूर्व कप्तान बाइचुंग भूटिया ने किसके दिल्ली चरण को हरी झंडी दिखाई ____ ओप-ब्लू फ्रीडम। नोट:
 - ओप-ब्लू फ्रीडम विकलांग लोगों के साथ-साथ सक्षम लोगों के लिए एक राष्ट्रव्यापी अनुकूली स्कूबा डाइविंग कार्यक्रम है।
 - नागरिकों के लिए गोता लगाने के सत्र (डाइव सेशन) 22 से 25 अगस्त तक (सुबह 9 से शाम 5 बजे तक)
 नागरिकों के लिए खुले रखे जाएंगे।
 - > इस कार्यक्रम का उद्देश्य साहसिक लोगों को उत्तरजीविता तकनीक, आपातकालीन प्रथम प्रतिक्रिया कौशल, नि:शस्त्र संघर्ष, सहनशीलता और फिटनेस जैसे विशेष बलों वाले कौशल में प्रशिक्षित करना है।
- 2. भारतीय महिला एवं पुरुष हॉकी टीमों ने कहां पर ओलंपिक टेस्ट प्रतिस्पर्धा जीती ____ टोक्यो। नोट:
 - महिला टीम ने फाइनल में जापान को 2-1 से हराया।
 - 🕨 भारतीय पुरुष हॉकी टीम ने भी न्यूजीलैंड को 5-0 से हराकर ओलंपिक टेस्ट प्रतिस्पर्धा जीती।
 - वर्ष 2019 का रेडी स्टेडी टोक्यो हॉकी टूर्नामेंट फील्ड हॉकी टूर्नामेंट था, जिसमें जापान के टोक्यो में आयोजित टेस्ट मैचों की एक श्रृंखला हुई थी।





- 🕨 यह टूर्नामेंट 2020 ग्रीष्मकालीन ओलंपिक में फील्ड हॉकी टूर्नामेंट के लिए एक टेस्ट प्रतिस्पर्धा थी।

- पेटीएम ने भारत में 5 वर्ष तक खेले जाने वाले घरेलू और अंतर्राष्ट्रीय सभी क्रिकेट मैचों के लिए टाइटल स्पॉन्सरशिप के अधिकार प्न: प्राप्त किए हैं।
- पेटीएम ने 326.80 रुपये के समझौते पर हस्ताक्षर किए हैं, जिसका भुगतान वह वर्ष 2019 से 2023 के बीच की अविध में BCCI को करेगा।
- 🕨 समझौते की अवधि 5 सितंबर, 2019 से 31 मार्च, 2022 तक चलेगी।
- 4. फुटबॉल में, **ड्रंड कप 2019** किसने जीता ___ **गोकुलम केरल FCI नोट**:
 - गोकुलम केरल FC ने कोलकाता के साल्ट लेक स्टेडियम में प्रमुख टीम मोहन बागान को 2-1 से हराकर इ्रंड कप 2019 जीता।
 - > इस वर्ष की प्रतियोगिता में कुल 16 टीमों (इंडियन सुपर लीग -5, आई-लीग- 6, सेकेण्ड डिवीजन क्लब 1 और सैन्य बल टीमों- 4) ने भाग लिया।
 - ड्रंड कप 2019 (129वां संस्करण) वर्ष 1888 में टूर्नामेंट की स्थापना के बाद से एशिया में सबसे पुराना फुटबॉल टूर्नामेंट है।
- 5. स्पेन के मैड्रिड में विश्व तीरंदाजी युवा चैंपियनशिप में रिकर्व कैडेट विश्व चैंपियन कौन बनीं ____ कोमिलका बारी। नोट:
 - उन्होंने फाइनल में जापान की सोनोडा वाका को 7-3 से हराया और चैंपियनशिप के अंतिम दिन भारत के लिए दूसरा स्वर्ण पदक हासिल किया।
 - अब कोमिलिका वर्ष 2009 में खिताब जीतने वाली दीपिका कुमारी के बाद भारत की दूसरी रिकर्व कैडेट विश्व चैंपियन (अंडर -18) हैं।
- 6. बैडमिंटन खिलाड़ी जो **BWF विश्व चैंपियनशिप** में स्वर्ण जीतने वाली पहली भारतीय बन गईं _____ **पी.वी. सिंधु।** नोट:
 - पी.वी. सिंधु ने महिला एकल फाइनल में जापान की नोजोमी ओकुहारा को 21-7, 21-7 से हराकर BWF विश्व चैंपियनशिप में स्वर्ण जीतने वाली पहली भारतीय बन गईं।
 - इस जीत के साथ, सिंधु के पास विश्व चैंपियनिशप में सभी पदक- दो कांस्य पदक, दो रजत पदक और एक स्वर्ण पदक हैं।
- 7. BWF विश्व चैंपियनशिप में कांस्य पदक जीतने वाले दूसरे भारतीय पुरुष बैडमिंटन खिलाड़ी ___ **बी.साई. प्रणीत।** नोट:
 - > साई प्रणीत को गत चैंपियन केंटो मोमोटा (विश्व नंबर 1) ने 13-21, 8-21 से हराया।
 - जापान के खिलाड़ी केंटो मोमोटा ने 2019 बैडिमंटन विश्व चैंपियनिशप में स्वर्ण पदक जीता।



- > डेनमार्क के बैडमिंटन खिलाड़ी एंडर्स एंटोनसेन ने 2019 बैडमिंटन विश्व चैंपियनशिप में रजत पदक जीता।
- BWF विश्व चैंपियनशिप 2019 का पुरुष एकल टूर्नामेंट स्विट्जरलैंड के बेसल में सेंट जेकोबशेल में आयोजित (19 से 25 अगस्त) किया गया था।
- 8. **कॉन्स्टेबल मोनाली जाधव** ने कहां पर आयोजित वर्ल्ड पुलिस एंड फायर गेम्स इंटरनेशनल चैंपियनशिप में तीन पदक जीते _____चेंगदू, चीन।

- 🕨 जाधव महाराष्ट्र के बुलढाणा जिले के जालम्ब पुलिस स्टेशन से हैं।
- > उन्होंने टार्गेट एंड फील्ड तीरंदाजी में स्वर्ण जीता जबिक 3D तीरंदाजी में उन्हें कांस्य पदक से संतोष करना पड़ा।
- 🕨 महाराष्ट्र के प्लिस महानिदेशक स्बोध जायसवाल ने जाधव को उनकी उपलब्धि पर बधाई दी।
- 9. पूर्व भारतीय क्रिकेटर जो भारत के नए **बल्लेबाजी कोच** के रूप में संजय बांगड़ की जगह लेंगे ____ विक्रम राठौड़। नोट:
 - भरत अरुण और आर. श्रीधर को प्न: क्रमश: गेंदबाजी और क्षेत्ररक्षण कोच नियुक्त किया गया।
 - एम.एस.के. प्रसाद की अध्यक्षता वाली विरष्ठ राष्ट्रीय चयन समिति ने सभी सहयोगी स्टाफ पदों के लिए तीन-तीन नामों की सिफारिश की।
 - श्री राठौर ने वर्ष 1996 में अधिक सफलता के बिना छह टेस्ट और सात एकदिवसीय मैचे खेले, लेकिन वह पंजाब के लिए प्रमुख घरेलू खिलाड़ी थे।
- 10. दिल्ली एवं जिला क्रिकेट संघ (DDCA) ने फिरोज शाह कोटला क्रिकेट स्टेडियम का नाम बदलकर किनके नाम पर रखने की घोषणा की ______अरुण जेटली।

नोट:

- > यह निर्णय श्री जेटली के सम्मान में लिया गया, जिन्होंने DDCA के अध्यक्ष (1999 से 2013 तक) के रूप में कार्य किया।
- स्टेडियम का नाम बदलने का काम 12 सितंबर, 2019 को किया जाएगा।
- फिरोज शाह कोटला स्टेडियम, नई दिल्ली के बहादुर शाह जफर मार्ग पर स्थित एक क्रिकेट मैदान है।
- 11. मंत्री किरण रिजिजू ने किस बैडमिंटन स्टार को 10 लाख रुपये का चेक प्रदान किया ____ पी.वी. सिंधु। नोट:
 - 🕨 सिंधु ने रविवार को एकतरफा विश्व चैंपियनशिप के फाइनल में जापान की नोज़ोमी ओकुहारा को हराया था।
 - मंत्री ने साई प्रणीत को भी चैंपियनशिप में कांस्य पदक जीतने के लिए पुरस्कार स्वरूप चार लाख रुपये का चेक प्रदान करने के साथ बधाई दी।
- 12. वेस्टइंडीज के तेज गेंदबाज जिन्होंने क्रिकेट के सभी प्रारूपों से संन्यास की घोषणा की____ सेसिल राइट। नोट:
 - राइट ने जमैका की ओर से बारबाडोस टीम के खिलाफ प्रथम श्रेणी में पदार्पण किया, जिसमें वेस हॉल और सर गारफील्ड सोबर्स जैसे महान खिलाडी थे।
 - > उन्होंने पेशेवर क्रिकेट में दो मिलियन से अधिक मैच खेल कर 7,000 से अधिक विकेट लेने का दावा किया है।



- 🕨 राइट की सबसे लंबी सफलतम अवधि पांच सत्रों की थी, उन्होंने पांच सत्रों में 538 विकेट लिए थे।
- 13. लगभग चार वर्षों तक अपने देश के लिए नहीं खेलने के बाद श्रीलंका के किस स्पिनर ने क्रिकेट के सभी प्रारूपों से संन्यास की घोषणा की____ अजंता मेंडिस।

- उन्हें अनोखे गेंदबाजी एक्शन के कारण 'मिस्ट्री स्पिनर' के नाम से जाना जाता था।
- मेंडिस ने श्रीलंका के लिए 19 टेस्ट (70 विकेट), 87 एक दिवसीय अंतर्राष्ट्रीय (152 एकदिवसीय विकेट) और 39 T-20 अंतर्राष्ट्रीय (66 T-20 अंतर्राष्ट्रीय विकेट) मैच खेले।
- > उन्होंने इंडियन प्रीमियर लीग (IPL) में कोलकाता नाइट राइडर्स की ओर से भी मैच खेले।
- 🕨 मेंडिस अपनी 'कैरम बॉल' और कई अन्य विविधताओं के लिए क्रिकेट की द्निया में प्रसिद्ध थै।
- 14. भारतीय निशानेबाज जिन्होंने रियो डी जेनेरियो में खेले गए विश्व कप में पुरुषों की 10 मीटर एयर पिस्टल प्रतिस्पर्धा में स्वर्ण पदक जीता___ अभिषेक वर्मा।

नोट:

- अभिषेक वर्मा ने आठ-पुरुषों के फाइनल में 244.2 अंक हासिल किए, जबिक सौरभ चौधरी ने 221.9 अंकों के साथ कांस्य हासिल किया।
- युवा एलावेनिल वालारिवन ने महिलाओं की 10 मीटर एयर राइफल प्रतिस्पर्धा में स्वर्ण पदक के साथ भारत का खाता खोला।
- संजीव राजपूत ने पुरुषों के 50 मीटर राइफल 3 पोजीशन के फाइनल में रजत पदक जीतकर भारत के लिए ओलंपिक कोटा सुनिश्चित किया।
- > भारत को दो स्वर्ण, एक रजत और एक कांस्य पदक के साथ पदक तालिका में शीर्ष स्थान पर रखा गया था।
- 15.25वीं वरिष्ठ महिला राष्ट्रीय फुटबॉल चैंपियनशिप कहां आयोजित की जाएगी ____ अरुणाचल प्रदेश। नोट:
 - > यह टूर्नामेंट राज्य के पूर्वी सियांग जिले में सबसे पुराने शहर पासीघाट में आयोजित किया जाएगा।
 - टूर्नामेंट में विभिन्न राज्यों, केंद्रशासित प्रदेशों और भारतीय रेलवे का प्रतिनिधित्व करने वाली देश भर की कुल 30
 टीमें भाग लेंगी।
 - उद्घाटन मैच रेलवे और मिजोरम के बीच खेला जाएगा।
- 16. भारतीय धाविका जिन्होंने चेक गणराज्य के ब्रनो में इंटरनेशनल एथलेटिक मीट जोसेफ सेकर मेमोरियल (MJS) की 400 मीटर की दौड़ में स्वर्ण पदक जीता ____ वी.के. विस्मया।

नोट:

19 | Page

- वी.के. विस्मया ने 52.12 सेकेंड के अपने व्यक्तिगत सर्वश्रेष्ठ समय में स्वर्ण पदक हासिल किया।
- > उनकी हमवतन पूवम्मा मचेत्तिरा (53.47 सेकेंड) और सुभा वेंकटेशन (53.67 सेकेंड) क्रमशः दूसरे और तीसरे स्थान पर रहीं।

बैंकिंग एवं वित्तीय जागरकता



- 1. भारत के विदेश जाने वाले यात्रियों को एक बेहतरीन अनुभव प्रदान करने के लिए यस बैंक और वीजा के साथ साझेदारी में एक को-ब्रांडेड मल्टी-करन्सी फॉरेक्स ट्रैवल-कार्ड लॉन्च करने की घोषणा किसने की ____ BookMyForex.com.
 - यात्री कार्ड पर 10 म्द्राएं लोड कर सकते हैं।
 - ग्राहक बुक माई फॉरेक्स प्लेटफॉर्म का उपयोग करके फॉरेक्स ट्रैवल-कार्ड खरीद सकते हैं और भारत के प्रमुख शहरों में इसकी नि:शुल्क प्राप्ति कर सकते हैं।
 - 🕨 ब्क माई फॉरेक्स विदेशी मुद्रा और विप्रेषित धन के लिए द्निया का पहला और सबसे बड़ा मार्केटप्लेस है।
- 2. इन्साइडर ट्रेडिंग के मामलों के बारे में विश्वसनीय जानकारी देने के इच्छुक मुखबिरों को एक करोड़ रुपये तक का इनाम देने की घोषणा किसने की <u>भारतीय प्रतिभूति एवं विनिमय बोर्ड</u> (सेबी)। नोट:
 - यह इन्साइडर ट्रेडिंग विनियम निषेध के तहत नए 'मुखबिर तंत्र' के नियमों के विस्तृत समूह का एक हिस्सा होगा
 जिसे सेबी बोर्ड द्वारा मंज्री दी गई थी।
 - जांच में सहयोग के बदले में मामूली गलत कामों के लिए मानक यथासंभव माफी या निपटान पर भी विचार करेगा।
 - सेबी एक मुखबिर संरक्षण कार्यालय की स्थापना करेगा, जो खुलासे के प्रपत्र की प्राप्ति, पंजीकरण और प्रसंस्करण और इसकी प्रामाणिकता का पता लगाने के लिए उत्तरदायी होगा।
- 3. अपने मौजूदा ग्राहकों को पूरी सेवाएं प्रदान करने के लिए स्टैंडर्ड चार्टर्ड बैंक के साथ मिलकर को-ब्रांडेड क्रेडिट कार्ड किसने लॉन्च किया ___ बंधन बैंक।

- 🕨 बंधन बैंक की 1,000 शाखाओं में 40 लाख बचत बैंक खाताधारकों को क्रेडिट कार्ड प्रदान किए जाएंगे।
- समझौते के रूप में, बंधन बैंक कार्ड की पहचान करने और अपने ग्राहकों को कार्ड जारी करने के लिए उत्तरदायी होगा।
- जबिक, क्रेडिट जोखिम स्टैंडर्ड चार्टर्ड बैंक का होगा।
- 4. 50 करोड़ रुपये से अधिक की बैंक धोखाधड़ी की जांच करने के लिए पूर्व सतर्कता आयुक्त टी.एम. भसीन की अध्यक्षता में बैंकिंग धोखाधड़ी सलाहकार बोर्ड (ABBF) का गठन किया केंद्रीय सतर्कता आयोग (CVC)। नोट:
 - 🕨 अपने पिछले गठन में पैनल को बैंक, वाणिज्यिक एवं वित्तीय धोखाधड़ी सलाहकार बोर्ड कहा जाता था।
 - यह संबंधित सार्वजिनक क्षेत्र के बैंकों द्वारा जांच एजेंसियों को सिफारिश या संदर्भ निर्देश दिए जाने से पहले सभी बड़ी धोखाधड़ी के मामलों की जांच के प्रथम चरण के रूप में कार्य करेगा।
 - बैंक ABBF को 50 करोड़ रुपये से ऊपर के सभी बड़े धोखाधड़ी के मामले भेजेंगे और इसकी सिफारिश प्राप्त होने
 पर, वे संबंधित मामले में आगे की कार्यवही करेंगे।



- 5. सरकार को रिकॉर्ड 1.76 लाख करोड़ रुपये का **लाभांश और अधिशेष आरक्षित कोष** हस्तांतरित करने की मंजूरी किसने दी___ **भारतीय रिजर्व बैंक** (RBI)। नोट:
 - संशोधित आर्थिक पूंजी फ्रेमवर्क (ECF) के अनुसार इस कोष में वर्ष 2018-19 के लिए 1,23,414 करोड़ रुपये का अधिशेष और अतिरिक्त प्रावधान के लिए 52,637 करोड़ रुपये होंगे।
 - > अतिरिक्त आरक्षित हस्तांतरण RBI के पूर्व गवर्नर **बिमल जालान के नेतृत्व वाली समिति** की सिफारिश के अनुरूप है, जो केंद्रीय बैंक के पास आरक्षित पूंजी भंडार तय करने के लिए गठित की गई थी।
 - > यह RBI द्वारा सरकार को हस्तांतरित की गई उच्चतम-अधिशेष राशि है।
 - > वर्ष 2013-14 के बाद से, RBI अपनी खर्च योग्य आय का 99% सरकार को दे रहा है।
- 6. सार्वजनिक क्षेत्र के किस बैंक और टाटा AIG जनरल इंश्योरेंस ने बैंक के ग्राहकों को कई जनरल बीमा उत्पाद प्रदान करने के लिए एक समझौता किया ____ इंडियन बैंक। नोट:
 - इस समझौते पर इंडियन बैंक की MD और CEO सुश्री पद्मजा चुंदर और टाटा AIG जनरल इंश्योरेंस के विरष्ठ उपाध्यक्ष और साझेदारी समूह के व्यापारिक प्रमुख श्री सौरभ मैनी की उपस्थिति में हस्ताक्षर किए गए।
 - यह साझेदारी बैंक की भारत भर में फैली लगभग 2,900 शाखाओं को होगी, जो अपने ग्राहकों को सुरक्षा, धन
 सृजन और बचत के माध्यम से लाभान्वित करने वाली विभिन्न प्रकार की बीमा पॉलिसियां प्रदान करेगी।
 - टाटा AIG जनरल इंश्योरेंस बिक्री प्रशिक्षण, उत्पाद समर्थन और सरल संचालन प्रक्रिया सुनिश्चित करने के लिए बैंक के साथ काम करेगा, जो ग्राहकों को निर्बाध सेवा प्रदान करेंगे।
- 7. भारतीय रिजर्व बैंक (RBI) ने RTGS के उपयोग के समय को सुबह 8 बजे से बदलकर कितना करके रियल टाइम-ग्रॉस सेटलमेंट (RTGS) भुगतान प्रणाली के समय को बढ़ा दिया ____ सुबह 7:00 बजे। नोट:
 - वर्तमान में, रियल टाइम ग्रॉस सेटलमेंट (RTGS) प्रणाली ग्राहकों के लेन-देन के लिए 08:00 बजे से 18:00 बजे तक और अंतर-बैंक लेनदेन के लिए 08:00 बजे से 19:45 बजे तक उपलब्ध है।
 - 🕨 यह समयसीमा 26 अगस्त, 2019 से लागू होगी।
 - वर्तमान समय में, खुदरा भुगतान प्रणाली NEFT महीने के दूसरे और चौथे शनिवार को छोड़कर सभी कार्य दिवसों
 पर सुबह 8 से शाम 7 बजे तक ग्राहकों के लिए उपलब्ध है।
- 8. लक्ष्मी विलास बैंक के प्रबंध निदेशक (MD) और मुख्य कार्यकारी अधिकारी (CEO) जिन्होंने व्यक्तिगत कारणों का हवाला देते हुए अपने इस्तीफे की घोषणा की ____ पार्थसारथी मुखर्जी। नोट:
 - > इससे पहले, भारतीय रिजर्व बैंक (RBI) लक्ष्मी विलास बैंक के साथ इंडियाबुल्स हाउसिंग फाइनेंस के विलय के प्रस्ताव पर विचार कर रहा है।
 - 5 अप्रैल 2019 को, लक्ष्मी विलास बैंक बोर्ड ने देश की दूसरी सबसे बड़ी हाउसिंग फाइनेंस कंपनी, इंडियाबुल्स हाउसिंग फाइनेंस लिमिटेड के साथ बैंक के विलय को मंजूरी दी थी।





- 9. केंद्रीय न्यासी बोर्ड ने कर्मचारी भविष्य निधि संगठन (EPFO) को किससे लंबित 600 करोड़ रुपये वापस प्राप्त करने के लिए एक निकास विकल्प का उपयोग करने की अनुमित दी है ____ दीवान हाउसिंग फाइनेंस कार्पोरेशन (DHFL)। नोट:
 - श्रम मंत्री संतोष कुमार गंगवार द्वारा इस मुद्दे को वित्त मंत्रालय के समक्ष उठाए जाने का सुझाव देने के साथ न्यूनतम पेंशन को दो गुना करके 2,000 रुपये करने का प्रस्ताव रखा गया है।
 - 🕨 बोर्ड ने अपने कोष के प्रबंधन के लिए तीन कोष प्रबंधकों की नियुक्ति को भी मंजूरी दी।
- 10. ग्राहकों को सितंबर से ई-आज्ञापत्र जारी करके दो कारकों वाली प्रमाणीकरण प्रक्रिया के बिना 2000 करोड़ रुपये से कम के आवर्ती भुगतान की अनुमित कौन देगा _____भारतीय रिजर्व बैंक। नोट:
 - RBI परिपत्र के अनुसार, आवर्ती लेनदेन (व्यापारी भुगतान) के लिए कार्ड के संबंध में ई-आज्ञापत्र को संसाधित करने
 की अनुमति देने का निर्णय लिया गया है।
 - आमतौर पर किराने की दुकानों पर व्यापारी को डिजिटल भुगतान करने के लिए यह कदम उठाया गया है, जहां
 टिकट का आकार छोटा, अधिक सुविधाजनक होता है।
 - 🕨 यह परिपत्र सभी प्रकार के कार्ड डेबिट, क्रेडिट का उपयोग करके किए गए लेनदेन पर लागू है।
- 11. केंद्र सरकार ने किसे मजबूत करने के लिए बैंकिंग क्षेत्र में बड़े सुधार किए___ **बैंकिंग संस्थान।** नोट:
 - 🕨 केंद्र सरकार ने पंजाब नेशनल बैंक, ओरिएंटल बैंक और यूनाइटेड बैंक ऑफ इंडिया के विलय की घोषणा की।
 - इन तीन बैंकों के विलय के बाद यह 17.95 लाख करोड़ रुपये के व्यवसाय वाला बैंक बन जाएगा और इसकी
 11,437 शाखाएं होंगी।
 - > ओरिएंटल बैंक ऑफ कॉमर्स और यूनाइटेड बैंक के पंजाब नेशनल बैंक में विलय के बाद, यह भारत का दूसरा सबसे बड़ा बैंक बन जाएगा (SBI भारत का सबसे बड़ा बैंक है)।
 - सिंडिकेट बैंक का केनरा बैंक में विलय हो जाने के बाद, परिणामी बैंक 15.20 लाख करोड़ रुपये के व्यापार के साथ भारत का चौथा सबसे बड़ा सार्वजनिक क्षेत्र का बैंक बन जाएगा।
 - यूनियन बैंक, आंध्रा बैंक, कॉर्पोरेशन बैंक के विलय के बाद यह 14.59 लाख करोड़ रुपये के कारोबार के साथ भारत का पांचवा सबसे बड़ा सार्वजनिक क्षेत्र का बैंक बन जाएगा।
 - 12 सार्वजिनक क्षेत्र के बैंक: भारतीय स्टेट बैंक, पंजाब नेशनल बैंक, बैंक ऑफ बड़ौदा, बैंक ऑफ इंडिया, सेंट्रल बैंक ऑफ इंडिया, केनरा बैंक, यूनियन बैंक ऑफ इंडिया, इंडियन ओवरसीज बैंक, पंजाब एंड सिंध बैंक, इंडियन बैंक, यूको बैंक और बैंक ऑफ महाराष्ट्र।

श्रद्धांजलियां

1. अनुभवी भाजपा नेता और पूर्व केंद्रीय मंत्री जिनका नई दिल्ली के एम्स अस्पताल में निधन हो गया____ अरुण जेटली। नोट:



- अरुण जेटली ने वाजपेयी सरकार और नरंद्र मोदी सरकार में वित्त, रक्षा, कॉर्पोरेट कार्य, वाणिज्य एवं उद्योग और कानून एवं न्याय के कैबिनेट मंत्री पदों पर कार्य किया।
- श्री जेटली वर्ष 2014 से 2019 तक भारत सरकार के वित्त एवं कॉर्पोरेट कार्य मंत्री थे।
- 2. भारत की प्रथम महिला पुलिस महानिदेशक (DGP) जिनका मुंबई में निधन हो गया___ कंचन चौधरी भट्टाचार्य। नोट:
 - 1973 बैच की अधिकारी कंचन भट्टाचार्य ने वर्ष 2004 में तब इतिहास रचा था जब उन्हें उत्तराखंड के DGP के
 रूप में निय्क्त किया गया था।
 - > वह देश की दूसरी महिला IPS अधिकारी (पहली किरण बेदी) थीं।
- 3. गोवा नौसेना युद्ध के नायक और कीर्ति चक्र विजेता जिनका गोवा के पोरवोरिम में निधन हो गया ___कमांडर नोएल केल्मन।

- > केल्मन अखिल भारतीय आंग्ल भारतीय संघ की गोवा शाखा के संस्थापक सदस्य थे।
- 🕨 वह अंजादीप द्वीप से पूर्तगालियों को बाहर निकालने के एक ऑपरेशन में शामिल थे।
- कमांडर केल्मन को वर्ष 1961 में भारतीय नौसेना की गोवा तट के अंजादीप द्वीप पर विजय प्राप्त करने के दौरान उनकी बहाद्री के लिए कीर्ति चक्र से सम्मानित किया गया था।

